

**मुख्यमंत्री ने जनपद महाराजगंज के 11 अधिकारियों को निलंबित तथा
7 अधिकारियों को स्थानान्तरित करने के निर्देश दिये**

थाना पुरन्दरपुर तथा थाना फरेन्दा के एस०ओ० निलम्बित

एस०डी०एम० नौतनवा व श्री गिरीश चन्द्र श्रीवास्तव एस०डी०एम० निलम्बित

**श्री संजय श्रीवास्तव बी०डी०ओ०, श्री रवि सिंह लेखा अधिकारी बेसिक शिक्षा,
जिला कृषि अधिकारी, पी०डब्ल्यू०डी० के अधिशाषी अभियन्ता श्री बी०एन० ओझा
निलम्बित**

**जनपद महाराजगंज के डी०एस०ओ०, एन०आर०एल०एम० के उपायुक्त, प्रभारी जिला
कार्यक्रम अधिकारी तथा अपर मुख्य अधिकारी को स्थानान्तरित करने के निर्देश**

थाना पनियारा, श्यामदेउरवा, कोठीभार के थानाध्यक्षों को हटाने के निर्देश

मुख्यमंत्री का जनपद महाराजगंज का भ्रमण

लखनऊ : 10 अगस्त, 2017

उत्तर प्रदेश के मुख्यमंत्री योगी आदित्यनाथ जी ने जनपद महाराजगंज के 11 अधिकारियों को निलंबित तथा 7 अधिकारियों को स्थानान्तरित करने के निर्देश दिये हैं। यह जानकारी आज यहां राज्य सरकार के प्रवक्ता ने दी।

प्रवक्ता ने बताया कि मुख्यमंत्री जी ने यह निर्देश जनपद महाराजगंज के कलेक्ट्रेट सभागार में समीक्षा बैठक तथा जनपद के थाना, तहसील और चिकित्सालय के अपने निरीक्षण के दौरान दिए।

प्रवक्ता ने कहा कि मुख्यमंत्री जी ने थाना पुरन्दरपुर के एस०ओ० श्री विनोद कुमार राव, थाना फरेन्दा के एस०ओ० श्री चन्द्रेश यादव, एस०डी०एम० नौतनवा श्री विक्रम सिंह व श्री गिरीश चन्द्र श्रीवास्तव एस०डी०एम०, श्री संजय श्रीवास्तव बी०डी०ओ०, श्री रवि सिंह लेखा अधिकारी बेसिक शिक्षा, जिला कृषि अधिकारी मोहम्मद मुजम्मिल, कैजुल्टी

मेडिकल ऑफिसर डॉ० शैलेश कुमार सिंह, श्री वी०एन० ओझा अधिशासी अभियन्ता पी०डब्ल्यू०डी०, डॉ० अरशद कमाल, डॉ० बी०एन० वाजपेयी को तत्काल प्रभाव से निलम्बित करने के निर्देश दिए हैं।

इसके अलावा, मुख्यमंत्री जी ने जनपद महाराजगंज के जिला पूर्ति अधिकारी श्री अमित तिवारी, एन०आर०एल०एम० के उपायुक्त श्री अशोक कुमार मौर्य, प्रभारी जिला कार्यक्रम अधिकारी सुश्री गायत्री देवी, अपर मुख्य अधिकारी श्री ज्ञानेन्द्र कुमार सिंह, थाना पनियारा के एस०ओ० श्री सुधीर कुमार सिंह, थाना श्यामदेउरवा के एस०ओ० श्री श्रीकान्त राय, थाना कोठीभार के एस०ओ० श्री रमाकान्त यादव को स्थानान्तरित करने के भी निर्देश दिए हैं।

ज्ञातव्य है कि मुख्यमंत्री जी अपने जनपदीय भ्रमण कार्यक्रम के अन्तर्गत आज जनपद महाराजगंज और जनपद सिद्धार्थनगर के भ्रमण पर हैं।